
समाज-विकास-माला 


हमारे देश के सामने झ्राज सबसे बड़ी समस्या करोड़ों आदमियों की 
शिक्षा की है । इस दिशा में सरकार की शोर से यदि कुछ कोशिश हो रही है 
तो वही काफी नहीं है । यह बड़ा काम सबकी सहायता के बिना पार नहीं 
पड़ सकेगा । बालकों तथा प्रौढ़ों की पढ़ाई की तरफ जबसे ध्यान गया है, 
ऐसी किताबों की मांग बढ़ गई है, जो बहुत ही श्रासान हों, जिनके विषय 
रोचक हों, जिनकी भाषा मुहावरेदार श्रौर बोलचाल की हो श्रौर जो मोटे 
टाइप में बढ़िया छपी हों । 

इस पुस्तक-माला को हमने इन्हीं बातों को सामने रखकर चालू किया 
है। इसमें कई पुस्तक निकल चुकी हैं। इन सबकी भाषा बड़ी श्रासान है। 
विषयों का चुनाव सावधानी से किया गया है। छपाई-सफाई के बारे में भी 
विशेष ध्यान रकखा गया है। हर किताब में चित्र भी देने की कोशिश की है। 


यदि पुस्तकों की भाषा, शेली, विषय श्रौर छपाई में पाठकों को 
सुधार की गुजाइश मालूम हो तो उसकी सूचना निस्संकोच देने की 
कृपा करें। 


तीसरा संस्करण 


बड़े हर्ष की बात है कि इस पुस्तक का तीसरा संस्करण इतनी जल्दी 
प्रकाशित हो रहा है। इस माला की सभी पुस्तक पाठकों को पसन्द भ्रा रही 
हैं, इससे हमें बड़ा श्रानन्द होता है। हमें विश्वास है कि इन सामयिक श्र 
उपयोगी पुस्तकों को पाठक चाव से पढ़ेंगे श्रोर इनके प्रचार में हाथ बटायंगे। 


“मंत्री 


पाठकों से 

गंगाजी का नाम आप सबने सुना होगा। 
बहुतों ने उनके दर्शन भी किये होंगे, उनके जल में 
सस्‍्तान किया होगा । पर आपमें से बहुत-से ऐसे 
होंगे, जिन्हें गंगा की कथा मालूम न हो। कितनी 
तपस्या के बाद वह ब्रह्मा के कमण्डल से निकल कर 
शिवजी की जटाझ्रों में आई झ्ौर धरती पर बहीं, 
इसकी कहानी बड़ी रोचक है। यही कहानी इस 
किताब में सुनाई गई है। इसे पढकर पता चलता 
है कि बड़े काम के लिए कितनी तपस्या करनी 
पड़ती हे .। 

हमारे देश को नदियों में गंगाजी की बड़ी 
मानता है। उनकी यह कहानी हरेक आदमी को 
जाननी चाहिए । 

आप इस माला की सब पुस्तकें अपने पास 
संभाल कर खब्खें । 

८ ९. 
गगाजा 
* ३; 
भगवान राम के कल में एक राजा हुए हूं सगर, 
राम से बहुत पहले। वे बड़े वौर थे। बड़े साहसी थे। 
उनका दबदबा चारों ओर फला हुआ था । राज जब 
बहुत दूर-दूर तक फल गया तो राजा ने यज्ञ किया । 
बड़ी धूम-धाम रही । गरीबों को भोजन कराया । 
ऋषियों के तिलक लगाया । मुनियों की सेवा की ओर 
घोड़े की पूजा हुई । यह यज्ञ श्रव्वमेध-यज्ञ था । 

. पुराने समय में अ्रद्वमेध-यज्ञ करने का रिवाज 
था । इस यज्ञ को बलवान राजा ही कर सकते थे । 
इस यज्ञ में होता यह था कि एक धोड़ा पूजा करके 
छोड़ दिया जाता । घोड़ा जिधर मरजी हो जाता । 
उसके पोछे राजा को सेना रहती । अगर किसीने 
उस घोड़े को पकड़ लिया तो सेना लड़कर उसे छड़ा 
लेती । जब घोड़ा चारों ओर घमकर वापस आा जाता 
तो यज्ञ किया जाता ओर वह॒ राजा चतक्रवर्तो माना 
जाता । 

राजा सगर इसी प्रकार का यज्ञ कर रहे थे। 

भारतवर्ष के सारे राजा सगर को चक्रवर्तो मानते थे। 
पर देवों के राजा इंद्र को सगर की बढ़ती देखकर बड़ी 
जलन होती थी । जब उसे मालूम हुआ कि सगर अ्रहव- 
मेध-यज्ञ करने जा रहे हें तो चुपके से सगर के पूजा 
करके छोड़े हुए घोड़े को चुरा ले गया ओर बहुत दूर 
कपिल मुनि की गुफा में जाकर बाँध दिया । 

दूसरे दिन जब घोड़े को छोड़ने की घड़ी पास झ्राई 
तो पता चला कि श्रश्वद्ाला में घोड़ा नहों हे । 

सबके चेहरे उतर गये । यज्ञ-भूमि में शोक छा 
गया । 

* ४ 

पहरेदारों ने खोजा, सिपाहियों ने खोजा, उनके 
अफसरों ने खोजा, पास खोजा ओर दूर खोजा । पर 
घोड़ा न मिला । धोड़े का शरीर चांद की चांदनी को 
भांति सफेद था और उसके दोनों कान नाग-नागिन को 
भांति काले थे । उसे देखने से ऐसा मालम होता था 
जसे कि एक बड़े सफेद कमल के फूल के ऊपर दो भौरे 
बेठे हुए हों।. 

घोड़ा नहीं मिला तो महाराज के पास समाचार 
पहुंचा । महाराज ने सुना और सोच में पड़ गये । रातों- 
रात घोड़े को इतनी दूर निकाल ले जाना मामूली चोर 


गंगाजी ७ 


का कास नहीं हे । 

राजा सगर की बड़ी रानी का एक बेटा था। 
उनका नाम था असमंजस । अ्रसमंजस बालकों 
को दुखी करता थआा ओर उनको मार डालता 
था। सगर ने लोगों की पुकार सुनी श्रोर 
अपने बेटे श्रसमंजस को देश से निकाल दिया । अस- 
मंजस का पुत्र था अ्रंशमान । 

राजा सगर की छोटी रानियों के बहुत-से बेटे 
थे। कहा जाता है कि ये साठ हजार थे। सगर के ये 
पुत्र बहुत बलवान थे। बहुत चत्र थे, ओर तरह-तरह 
की विद्याओ्रों को जाननवाले थे । जो चाहते थे कर 
सकते थे । क्‍ 
जब सिपाही घोड़े का पता लगा कर हार गये तो 
महाराज ने अपने साठ हजार पुत्रों को बुलाया और 
कहा-- पुत्रो, चोर ने सूर्यवंश का अ्रपमान किया है। 
तुम सब जाओ श्रोर घोड़े का पता लगाओो ।” 

पुत्रों ने पिता की जय बोली और घोड़े की खोज में 
चल दिये | उनकी भुजाएं फड़क रही थीं, श्रांखें लाल 
थीं, चेहरों पर दमक थी, चाल में तेजी थी, वे चोर को 
पकड़ लेने के लिए उतावले हो रहे थे। लोगों ने उनको 
जाते देखा । सबने उनका जय-जयकार किया। लोग 

कहने लगे कि श्रब चोर की खर नहों है । उसे श्रपनो 
करनी का फल मिलेगा । वह चाहे कोई भी हो, राज- 
कुमारों के कोप में भुनकर राख हो जायगा। 

. राजकुमारों ने घोड़े को खोजना शुरू किया। उसे 
भोंपड़ियों में खोजा, महलों में खोजा, खेड़ों में खोजा, 
नगलों में खोजा, गाँवों और कस्बों में खोजा, नगरों और 
राजधानियों में खोजा। साधुओझों के झ्राश्नमों में गये, तपो- 
वनों में गये और योगियों की गुफाश्रों में पहुंचे। परव्व॑तों 
के बरफीले सफेद शिखरों पर पहुंचे श्रोर नीचे उतर 
आये । वन-वन घमसे। पेड़ों के नीचे देखा। एक-एक कंज 
ओर एक-एक लता को तलाशी लो। अंगुल-अंगल धरतो 
छान डाली, पर यज्ञ का घोड़ा उनको दिखाई नहीं 
दिया । “ 


वे खोजते-खोजते धरती के छोर तक जा पहुंचे । 
अब आगे पानी-ही-पानी था । नीला-नीला पानी, जो 
दूर जाकर नीले आकाद से छ गया था। यह समुद्र 
था। इसकी थाह का पता न था। पर राजकुमार घब- 
राये नहीं । वे पानी में उतर गये । ड्बकी लगाकर वे 
किनारे को गुफाओं में देख श्राये । तर कर वे दूर-दूर 
तक की खबर ले आये । जहां उनको गुफा का संदेह 
हुआ, वहां खोद-खोद कर देखा । पर घोड़ा वहां भी 

नहीं मिला । क्‍योंकि सगर के पुत्रों ने समुद्र को इतनी 
खोजबीन की, इसलिए समुद्र सागर भी कहलाने लगा। 

जब घोड़ा नहीं मिला तो राजकुमारों का दिल बठने 
लगा, पर वे हारे नहीं । खोजने की धुन में लगे रहे । 
वे बंगाल के किनारे सागर से निकले और फिर थल 
पर खोजना शुरू किया । वे खोजते जाते थे और आगे 
बढ़ते जाते थे । हर जगह को ठोक-बजाकर देखते थे। 
आवाजों को कान लगाकर सुनते थे। सोचते थे ओर 
लौट-लौट कर खोजते थे । द 

बे आगे बढ़ रहे थे कि हवा चल पड़ी । एक लता 
हिली और वे ठिठक गये । लता के पीछे कुछ था, 
जिसने उनको रोक लिया। लता हटाई गई। एक 
शिला दिखाई पड़ी । शिला को परखा । गया मालम 
हुआ कि उसे किसीने वहाँ जमा दिया है। बस, राज- 
कुमारों में एक लहर दोड़ गई । ओजार झा गये । शिला 
हटाई जाने लगी । देखते-देखते शिला के पीछे एक गुफा 
का मुंह निकल आया । राजकुमारों ने शोर मचाया । 
वे गफा में घुस गये । थोड़ी दूर अ्रंधेरे में चले ओर 
फिर उजाले में आ पहुंचे । यहाँ जो देखा तो चकित 
हो गये । उनको श्राँखें खुल गईं। 

उन्होंने देखा कि एक बहुत पुराना पेड़ है । उसके 

नीचे एक दुबला-पतला ऋषि बठा है। वह भ्रपनी समाधि 
में लीन मालम होता है । ऋषि के पीछे कुछ दूर पर एक 
और पेड़ है । उसके तने से एक घोड़ा बंधा हुआ है । 
कुछ राजकुमार दोड़कर घोड़े के पास गये। घोड़ा पह- 
चान लिया गया। यह वही घोड़ा था। राजकुमारों के 
पिता के यज्ञ का घोड़ा । घोड़े को पाया, ऋषि को देखा, 
तो उनका क्रोध भड़क उठा । 

एक ने कहा, “यह चोर है ।” 

दूसरा बोला, “यह ऋषि नहीं है, धोखेबाज है ! 

तीसरा चीखा, “यह हमसे डरकर ढोंग रचाता 
है । यह पाखंडी है ! 

चोथे ने कहा, “हम इसे दंड देंगे ! ” 

पाँचवें ने कहा, “हम इसकी पसली-पसली अलग 
कर देंगे ! 

राजकुमारों ने बहुत शोर मचाया । उनमें से एक 


ऋषि को खोंच लेने के लिए आगे बढ़ गया। उसने 


अपना हाथ बढ़ाया । उसका हाथ ऋषि के शरीर पर 
पड़ा कि ऋषि की देह कांपी और वे समाधि से जागे। 

उनकी आँखें खुलों। उनकी आँखों में तेज भरा 
था। वह तेज राजकुमारों के ऊपर पड़ा तो गजब हो 
गया। महा बलवान राजकुमार तिनकों से भी गये- 


.->३<%ह॒९:> ४ 

बीते हो गये । वे भक्भका कर जल उठे । जब ऋषि 
की आँखें प्री तरह से खुलीं तो उन्होंने अपने सामने 
बहुत-सी राख की ढेरियां पड़ी पाईं। ये राख की ढेरियां 
साठ हजार थों । 
43 4 

साठ हजार राजकुमारों को गये बहुत दिन हो 
गये। उनकी कोई खबर न मिली । राजा सगर की चिता 
बढ़ने लगी । ऐसे बलवान राजकुमारों का क्या हुआ ? 
वे कहां समा गये ? राजा सोच रहे थे कि एक दूत ने 
आकर प्रणाम किया। 

राजा ने पूछा, “क्या समाचार लाये हो ? 

दूत बोला, “महाराज की जय हो !” 
राजा ने कहा, “जो कुछ कहना हो, कहो । डरो 
मत । द 

दूत बोला, “महाराज, बंगाल से कुछ मछवे आये 
हैं, उनसे मंने अ्भी-अ्रभी सुना है 

राजा ने कहा, “बोलो, साफ-साफ बोलो ।” 

दूत बोला, “मछझों ने राजकुमारों को एक गफा 
में घसते देखा है। पर. . .। 

राजा ने पूछा, “पर क्‍या ?” 

दूत बोला, “महाराज, वे राजकुमार अ्रभोतक उस 

गुफा से निकल कर नहीं आये हैं ।” 

सगर ने यह समाचार सना । वे सोच में पड़ गये। 
सोच में पड़ने की बात ही थी। राजकुमार गफा में गये 
ओर लोट कर नहीं झ्ाये । उनके राजकुमार बहुत बलवान 
हैं । बड़ी सुभ-ब वाले हूं । पर यह संसार ह। यहां एक- 


से-एक चतुर ओर चालाक पड़े हुए हूं । हो-न-हो राज- 


कुमार किसी टेढ़े के पाले पड़ गये हें। वे किसी बड़ी 
मुसीबत में फंस गये हूं। उनको विपत से उबारने का 
उपाय करना चाहिए । राजा ने ऊच-नीच सोचा, आगा- 
पीछा सोचा और अपने पोते अंशुभान को बलाया। 


अंशुमान ने श्राकर बाबा को प्रणाम किया। सगर 


ने श्राशीष दी और कहा, “बेठो ! 


अंशमान बेठ गया तो बढ़े सगर ने उसके सिर पर 


हाथ फेर कहा, “अंशुमान : 

अंशुमान ने बाबा की आँखों में देखा ओर कहा, 
“बाबा: 

सगर का दिल भर आया। वह बोला, “अंशुमान ! 
तुम मेरी आँखों के तारे हो । मेरे बढ़ापे के. सहारे हो 
बेटा ! 

अंशुमान ने बाबा के काँपते हाथों को पकड़ लिया । 
उनको अपने गरम-गरम हाथों में दबाया। माथे लगाया । 

बोला, “बाबा, आ्रापको क्‍या चिता है ? आप इतने घब- 
राये हुए क्‍यों हूं ? द क्‍ 

सगर की आँखों में आस भा गये । उनका गला 
रुध गया। वह बोल नहीं सके । 

सगर ने कहा, “बेटा अंशुमान, तुम मेरी आ्राँखों के तारे हो; 
बुढ़ापे के सहारे हो ।” 
अंशुमान ने कहा, “बाबा + में अरब बालक नहीं हूं। 
श्राप मुझे आज्ञा दीजिये। फिर देखिये आपका यह पोता 
किस तरह आपकी श्राज्ञा का पालन करता है 
सगर ने अंशमान का माथा चमकर उसे छाती से 


हि 

लगा लिया और फिर कहा, “बेटा, तुम्हारे साठ हजार 
चाचा . . .” | 

अंशुमान ने बात काट कर कहा, “मेरे चाचा बड़े 
बलवान और समभदार हूं। उनके लिए आप किसो 
प्रकार की चिता न कीजिये ।* 

सगर ने कहा, “बेटा अंशुमान, में भी अपने पुत्रों के 
बल और साहस को भली-भांति जानता हूं। में उनपर 
पूरा भरोसा करता हूं । पर मुझे जो खबर मिली है, 
उसने मेरे भरोसे को हिला दिया है ।” 

अंशुमान ने पुछा, “बाबा, वह खबर क्या है ? 

सगर ने बताया कि उसके साठ हजार चाचा बंगाल 
में सागर के किनारे एक गुफा में घुसते हुए देखे गये हूं, 
पर उसमें से निकलते हुए उनको अभीतक किसीने 
नहीं देखा है ।” 

ग्शुमान का चेहरा खिल उठा। वह बोला, “बस 
बाबा, यही समाचार है। इसमें तो कोई डर की बात 
मुभे दिखाई नहों देती। यदि आप आज्ञा दें तो में जाऊं 
ओर पता लगाऊं। मेरे चाचा किसी जरूरी काम को 
पूरा करने में लगे होंगे ।” 

सगर बोले, “अंशुमान, में भगवान से मनाता हूं 
कि तेरी बात सच हो । जा, अपने चाचाओं का पता 

लगा । जा, अंशमान, मेरे बुढ़ापे के सहारे जा।' 

जब अंशुमान जाने लगा तो बूढ़े राजा सगर ने उसे 
फिर छाती से लगाया, उसका माथा चूमा और लाखों 
आशीष देकर उसे विदा किया । 

अंशुमान चत्र था और सावधान था। वह श्रपने 
बाबा के दुःख से दुखी हुम्ना। उसके चाचा उसे कितना 
चाहते हूं । क्या श्रब॒ वह अपने चाचाओं से मिल 
पायेगा ? उसके चाचाओ्रों को क्या हो गया ? वे उस 
गुफा में गये तो निकलकर क्‍यों नहीं आये ? वह कसी 
गुफा है ? क्‍या उस गएफा में अंधरा-ही-अंधेरा है ? क्या 
उस गुफा में उजाला भी है ? उस गुफा में क्‍या है, 
जिसमें जाकर उसके चाचा अ्रटक गये ? एक-दो नहों 
साठ हजार। महा बलवान राजा सगर के महा बलवान 
साठ हजार बेटे ! वह कौन बलवान है जिसने उनको 
अटका लिया है ? वह कौन चालाक है जिसने उनको फंसा 
लिया है ? पता नहीं उस गएफा में क्‍या हे ? क्‍या यज्ञ 
का घोड़ा भी उसो गुफा में है ? क्‍या वे उसीको छड़ाने 
के लिए उस गुफा के भीतर लड़ाई लड़ रहे हैं ? 

अंशमान इधर-उधर नहीं घमा। उसने पता 
लगाया और उसी गुफा के दरवाजे पर पहुँचा । 
गुफा के दरवाजे पर वह ठिठक गया। उसका शरीर 

एक बार काँप उठा। उसे डर नहीं लगा; पर फिर 
भी मन में उठा कि क्‍या वह इस गुफा में जाकर फिर 
बाहर आा सकेगा ? 

चाचाओ्ं का दुलार याद श्राया। उनकी ममता 
मन में उसड़ी। बाबा के श्रॉस सासने आगये। 
अंशुमान को अनुभव हुआ कि वह सबसे छोटा है। 
वह सबसे जिम्मेदार है। काल उसके सामने है। वह 
उससे मुह नहीं मोड़ेगा । उसने कुल के देवता सूर्य 
को प्रणाम किया श्रौर गुफा के भीतर पर रखा। 
अंधेरे से उजाले में पहुँचा तो ठिठक कर खड़ा हो गया। 
उसने जो देखा, वह श्रदृभृत था | उसने अपनी श्राँखों 
को मला श्रोर देखा। फिर मसला झ्लोर फिर देखा। 
पर जो पहली बार देखा था वही हर बार दिखाई 
पड़ा । उसने श्रपना सिर भुका दिया। 

 अंशुमान ने देखा कि दूर-दूर तक राख को 
ढेरियां फेली हुई हैं, ऐसी कि किसीने सजा कर 
फला दी हों। इतनी ढेरियां किसने लगाईं ? क्‍यों 
लगाईं ? वह उन ढेरियों को बचाता आगे बढ़ा । वह 
थोड़ा ही आगे गया था कि एक गम्भीर आवाज उसे 
सुनाई दी। 

“आओ, बेटा अंशुमान, यह घोड़ा बहुत दिनों से 

“ग्राग्नो बेटा अ्रंशुमान, यह घोड़ा तुम्हारी राह देख रहा 
है ।-महषि कपिल ने कहा । 

अंदमान चौंका । उसने सामने देखा कि एक 
दुबले-पतले ऋषि हुं जो एक घोड़े के निकट खड़े 
उसपर हाथ फेर रहे हें। इनको मेरा नाम कंसे 
मालूम हो गया ? यह जरूर बहुत पहुँचे हुए हूं। 
अंशुमान रुका । उसने धरती पर सिर टेक कर ऋषि 
को नमस्कार किया। 

ऋषि बोले, “बेटा अंशुमान, तुम भले कामों में 
लगो । आओझो । में कपिल तुमको आशीष देता हूं ।” 

अंशमान ने उन महान कपिल को बारंबार प्रणाम 
किया । 

कपिल बोले, “जो होना था, वह हो गया ।” 

अंशमान ने हाथ जोड़ कर पूछा, “क्या हो गया, 
ऋषिवर ? 

ऋषि ने राख की ढेरियों की शोर इशारा किया, 
“ये ढेरियाँ साठ हजार हूं, अंशुमान ।* 

अंशमान के मुंह से चीख निकल गई। उसको 
आँखों से आऑँसुओं को धारा बह चली । 

ऋषि ने समभाया, “धोरज धरो बेटा, मने जब 
आँखें खोलीं तो इनको फ्स की तरह जलते पाया। 
उनका अहंकार उभर आया था। वे समभदारो 
से दूर हट गये थे। उन्होंने सोच-विचार छोड़ 
दिया था। वे अधरम पर थे। अधरम बरी चोज्‌ 
है। पता नहीं कब भड़क पड़े। उनका अधरम 
भड़का ओर वे जल गये। में देखता रह गया । कुछ न 
कर सका।* 

अंशुमान ने कहा, “ऋषिवर ! ” 

कपिल बोले, “बेटा, दुखी मत होझ्ो । घोड़े को 
ले जाश्रो ओर अपने बाबा को धोरज बंधाओं। 
महाप्रतापी राजा सगर से कहना कि आत्मा श्रमर है। 

देह के जल जाने से उसका कुछ नहों बिगड़ता ।* 

अंशमान ने कपिल के सामने सिर भुकाया ओर 
कहा, “ऋषिवर * में आपकी आज्ञा का पालन 
करूंगा । पर मेरे चाचाञ्रों की मौत आग में जलने 
से हुई है। यह शत्रकाल मौत है। उनको श्ञांति कंसे 
मिलेगी ?” 

कपिल ने कुछ देर सोचा ओर बोले, “बेटा शांति 
का उपाय तो है, पर काम बहुत कठिन है ।* 

अंद मान ने सिर भुकाकर कहा, “ऋषिवर ! 
स्यवंशी कामों की कठिनता से नहों डरते ।* 

कपिल बोले, “गंगाजी धरती पर आयें ओर 
उनका जल इन राख को ढेरियों को छए तो तुम्हारे 
चाचा तर जाय॑ंगे।” 

अंशुमान ने पूछा, “गंगाजी कौन हें और कहां 
रहती हैं ? ” 

कपिल ने बताया, “गंगाजी विष्णु के परों के नखों 
से निकलो हें ओर ब्रह्मा के कमण्डल में रहती हैं ।” 

अंशुमान ने पछा, “गंगाजी को धरती पर लाने 
के लिए मुभे क्या करना होगा ? 

ऋषि ने कहा, “तुमको ब्रह्म की विनती करनी 
होगी । जब ब्रह्मा तप पर रीक जायंगे तो प्रसन्न 


पान 

होकर गंगाजी को धरती पर भेज देंगे। उससे 
तुम्हारे चाचाश्रों का ही भला नहों होगा, और भी 
करोड़ों श्रादमी तरह-तरह के लाभ उठा सकेंगे ।” 

अंशुमान के सन में एक मजबूती आरा गई। 
उसका चेहरा चमकने लगा। उसने हाथ उठा कर 
वचन लिया कि जबतक गंगाजी को धरतो पर 
उतार नहीं लेंगे, तबतक मेरे वंश के लोग चन 
नहों लेंगे । 


कपिल ने अपना अआराद्यीष दिया । 


 अंशुमान स्रज के वंश के थे। इसी कुल के सत्य- 
वादी राजा हरिव्चन्द्र को छोटे-बड़े सब जानते हूं। 
अंशुमान ने ब्रह्माजी की विनती की । बहुत कड़ा तप 
किया। तप में अपना शरौर घुला दिया। अपनी जान 
दे दी, पर ब्रह्माजी प्रसन्‍त नहीं हुए । 
अंशुमान के बेटे हुए राजा दिलीप। दिलोप ने 
पिता के बचन को अपना वचन समभझा। उनको 
बात को अपनी बात माना । वे भी तप करने में जुट. 
गए । बड़ा भारी तप किया । ऐसा तप किया कि 
ऋषि ओर मुनि चकित हो गये । उनके सामने सिर 

भुका दिया । पर ब्रह्मा उनके तप पर भी नहीं रीभे । 

दिलीप के बेंठे थे भगीरथ। भगीरथ के 
सामने बाबा का वचन था, पिता का तप था। 
एक लगन थी। एक धुन थी। उसके सामने एक 
चुनोतो थो। ब्रह्मा के आसन को डलाना है। ब्रह्मा 
के दिल को हिलाना है। ब्रह्मा को अपने ऊपर रिभाना 
है । उनके दिल में पसीज पदा करनी है। भगीरथ 
ने तय किया कि में यह करूंगा, जरूर करूंगा । भगी- 
रथ ने मन को चारों श्रोर से समेटा श्लोर तप में लगा 
दिया। वह थे और था उनका तप। बाहर-भीतर तप, 
ऊपर-नीचे तप, श्रगल-बगल तप, इधर-उधर तप, तप, 
तप, तप । 

भगीरथ तप के रूप हो रहे थे ओर तप जसे 
भगीरथ बन रहा था । द 

तभी देवताओ्रों को खबर लगी । देवों ने सोचा: 
“गंगाजी हमारी हूं। जब वे उतर कर धरती पर चली 
जायंगी तो हमें कोन पूछेगा ?” 

एक ने कहा, “हम भगीरथ का तप सफल नहीं होने 
देंगे । 

दूसरा बोला, “कभी नहीं, कभो नहीं !” 

तीसरा बोला, “हमारी उर्वशी भगीरथ के तप को 

ठंडा कर देगी ।* 

चौथा बोला, “और हमारी श्रलका उसे पानी बना 
कर बहा देगी । 

देवताओं ने सलाह की । ऊंच-नीच सोची और 
फिर उबवंशी तथा अ्रलका को बुलाया गया। उनसे कहा 
गया कि जाओझो, राजा भगीरथ के पास जाञ्रो ओर 
एसा करो कि वह अपने तप से डगमगा जाय । अपनी 
राह से विचल जाय ओर छोटे-मोटे सुखों के चंगुल में 
फंस जाय । 

ग्रलका और उवंशी ने माथा टेककर देवताश्रों का 
ग्राशीष लिया और भगीरथ को ओर चलों । 

ग्रलका ने भगोरथ को देखा। उवबेंशी ने भगीरथ 
को देखा । एक सादा-सा आदमी अपनो धुन में ड्बा। 
अपनी लव में लीन । अपने काम में लगा हुआ। जिसे 
बात करने का समय नहों, सिर उठाने की फुरसत नहों । 
उन दोनों ने भगीरथ को एक बार फिर से देखा और 
अपना जाल फेलाना शुरू किया। 

उन दोनों ने अपनी साया फेलाई। भगीरथ के चारों 
ग्रोर बसंत बनाया | चिड़ियाँ चहकने लगीं । कलियाँ 
चटकने लगों । मंद पवन बहने लगी । लतायें भूमने 
लगीं । पेड़ों को चूमने लगीं। कुजें मुस्काने लगीं । धीरे- 

धीरे गाने लगीं। कंज-गली महक उठों । यौवन से 
दमक उठों । दोनों अ्प्सरायें नाचीं । माया बखेरी। 
मोहिनी फलाई और चाहा कि भगीरथ के मन को मोड़ 
दें । भगीरथ के तप को तोड़ दें । 

पर वह नहीं हुश्रा । 

जब उबंशी का लुभाव बढ़ा तो भगीरथ के तप का 
ग्रोज बढ़ा और जब अलका का रिभ्राव बढ़ा तो 
भगीरथ के तप का तेज बढ़ा । दोनों पचों, हारों ओर 
लोट गईं । 

उनके लोटते ही ब्रह्मा पसोज गये । वे सामने आये 


है. न्ज 770७9 
2. 
९“ ्र $ + ४४ 
. पअकलाा श्र न्‍ 
2 * $ 


ब्रह्माजी बोले, "ऐसा ही होगा भगीरथ !” 

और बोले, “बेटा, वर माँग ! वर माँग 

भगीरथ ने ब्रह्माजी को प्रणाम किया ओर बोले, 
“यदि आप मुभसे प्रसन्‍न हूँ तो गंगाजी को धरती पर 
भेजिये 

भगीरथ की बात सुनकर ब्रह्माजी ने क्षण भर 
सोचा, फिर बोले, "ऐसा ही होगा, भगीरथ 

ब्रह्माजी के मुंह से यह वचन निकले कि उनके हाथ 
का करूण्डल बड़े जोर से कॉपने लगा। ऐसा लगता था 
जसे कि वह फटकर ट्कड़े-टुकड़े हो जायगा । 

थोड़ी देर बाद उसमें से एक सुर निकला, “ब्रह्मा, 
: यह तुमने क्‍या किया ? तुमने भगीरथ को क्या वरदान 
दे डाला ?” द 

ब्रह्मा बोले, “मेंने ठीक ही किया है, गंगा !” 

गंगा चोंकीं । बोलीं, “तुम मुझे धरतो पर भेजना 
चाहते हो और कहते हो कि तुमने ठीक ही किया है। 

“हां, देवी !” ब्रह्मा ने कहा । 

“कंसे ?” गंगा ने पूछा । 

ब्रह्मा ने बताया, देवी, आप संसार का दुःख दूर 
करने के लिए पंदा हुई हैं । श्राप श्रभी मेरे कमण्डल में 
बठी हैं । अपना काम नहीं कर रही हैं।" 

गंगा ने कहा, “ब्रह्मा, धरती पर पापी रहते हें, 

पाखंडी रहते हं। पतित रहते हूँ । तुम मुझे उन सबके 
बीच में भेजना चाहते हो ? बताओ ब्रह्मा, मेंने तुम्हारा 


क्या बिगाड़ा हे ? 


ब्रह्मा बोले, “देवी, आप बुरे को भला बनाने के 
लिए बनी हूं । पापी को उबारने के लिए बनी हें। 
पाखंड मिटाने के लिए बनी हूँ । पतित को तारने के 
लिए बनी हूं। कमजोरों को सहारा देने के लिए बनो 


हैं और नीचों को उठाने के लिए बनी हैं ।” 


गंगा ने कहा, “ब्रह्मा ! 
... ब्रह्मा बोले, “देवी, बुरों की भलाई करने के लिए 
तुमको बुरों के बीच रहना होगा । पापियों को उबा- 
रने के लिए पापियों के बीच रहना होगा । पाखंड को 
मिटाने के लिए पाखंड के बीच रहना होगा। पतितों 
को तारने के लिए पतितों के बीच रहना होगा । कम- 
जोरों को सहारा देने के लिए कमजोरों के बीच रहना . 
होगा ओर नीचों को उठाने के लिए नोचों के बीच 
निवास करना होगा । तुम अपने धरम को पहचानो, 
अपने करम को जानो ।* 

गंगा थोड़ी देर चुप रहीं । फिर बोलों, “ब्रह्मा, 
तुमने मेरी आंखें खोल दी हूं । में धरती पर जाने को 
तयार हूं। धरती पर मुझे संभालेगा कौन ?” 

ञ 


भगी रथ ने ब्रह्मा से पूछा, “आप ही बताइये।” 

ब्रह्म बोले, “तुम भगवान शिव को प्रसन्न 
करो । यदि वे तेयार होगये तो गंगा को संभाल लेंगे 
और गंगा धरती पर उतर आयंगी ।* 

ब्रह्मा उपाय बता कर चले । भगीरथ अ्रब शिव 
को रिभाने के लिए तप करने लगे। 

है. का ६ 

भगवान शिव को कौन नहों जानता ? गांव-गांब 
में उनके शिवाले हूं, वे भोले बाबा हें। उनके हाथ 
में त्रियुल है, सिर पर जटा है, माथे पर चांद है। गले - 
में सांप हें । हरीर पर भभत है। वे शंकर हूं। महा- 
देव हें । औढर दानी हें । वे सदा देते रहते हें और 
सोचते रहते हूँ कि लोग और मांगें तो और दें। भगी- 
रथ ने विनती की । बड़े भक्ति-भाव से विनती की। 
हिमालय के कलाश पर निवास करनेवाले शंकर रीभ 
गये । भगीरथ के सामने श्रायं और अपना डसरू खड़- 
खड़ा कर बोले, “मांग बेटा, क्‍या मांगता हे 

भगीरथ ने हाथ जोड़कर धरतो पर सिर टेका। 
बोले, “भगवान्‌ शंकर की जय हो ! गंगामया धरती 
पर उतरना चाहतो हें, भगवन्‌ ! वे कहती हूं . . .।* 

शिव ने भगीरथ को श्रागे नहीं बोलने दिया। 

आप बोले, “भगीरथ, तुमने बहुत बड़ा काम किया है। 
में सब बातें जानता हूं । तुम गंगा से विनती करो कि 
वे धरती पर उतरें | में उनको अपने मार्थे पर धारण 
करूंगा। 

भगवान शिव ने उनके काम में सहारा दिया। 
उनके काम को भला बताया । इससे भगीरथ खद् 
हुए। बहुत खुश हुए । उनकी छाती फूल उठो । 

भगीरथ ने आंखें ऊपर उठाईं । हाथ जोड़ ओर 
गंगाजी से कहने लगे, “मां, धरती पर आइये। मां, 
धरती पर आइये । भगवान्‌ शिव आ्रापको संभाल लेंगे । 

भगीरथ गंगाजी की विनती में लगे ओर उधर 
भगवान शिव गंगा को संभालने की तयारी करने लगे। 
उन्होंने श्रपणा जटा खोल डाली, उनको फंेलाया । 
उनमें गुलभटों पर गुलभटें डालीं। उनमें पेंच-पर-पेंच 
डाले । उनको ऐसा जटिल बनाया कि वे भूल-भुलयां 
बन गईं । 

गंगा ने ऊपर से देखा कि धरती पर शिव खड़े . 
हैं । उनकी जटाएं खुली हुई हं। बिखरी हुई हं। 
देखने में वे छोटे-से लगते हंं। बहुत छोटें-से । वे 
मुस्काई । ये शिव और मु संभालेंगे ? मेरे वेग को 
संभालेंगे ? मेरे तेज को संभालेंगे ? इनका इतना 

साहस ? में इनको बता 
दंगी कि गंगा को संभाल- 
ना सरल काम नहों है। 
भगीरथ ने विनती 
की । शिव होशियार 
हुए और गंगा आकाश 
से टूट पड़ीं। गंगा उतरों 
तो आकाश सफेदी से भर 
गया । पानो की फूहारों 
से भर गया। रंग-बिरंगे 
बादलों से भर गया। 
गंगा उतरीं तो आकाश 
में शोर हुआ । घनघोर 
हुआ, ऐसा कि लाखों- 
करोड़ों बादल एक साथ 
 गरज उठे हों, लाखों 
करोड़ों तृफान एक साथ 
गरज उठे हों। गंगा 
8207 उतरीं तो ऐसी उतरों कि 
गंगा ने ऊपर से देखा कि... जैसे आकाश से तारा गिरा 
शिव नीचे खड़े हैं । हो, अंगारा गिरा हो, 

बिजली गिरी हो। उनकी कड़क से आसमान कांपने 
लगा । दिशाएं थरथराने लगीं । पहाड़ हिलने लगे 
ओर धरती डगमगाने लगी । गंगा उतरीं तो देवता 
डर गये । काम थम गये। सबने नाक-कान बंद कर 
लिये ओर दांतों तले उंगली दबा ली । 

गंगा उतरीं तो भगीरथ की आंखें बंद हो गईं। 
वे शांत रहे । भगवान का नाम जपते रहे । थोड़ी देर 
में धरती का हिलना बंद हो गया। कड़क शांत हो गई 
आर आकादश की सफेदी गायब होगई । क्‍ 

भगीरथ ने देखा कि सामने शिव खड़े हें। वसे 
ही जटा फंलाये। वेसी ही जटा बखेरे। पर गंगाजी 
का कहीं पता नहों है । 

भगीरथ घबरा गये । चकित रह गये। गंगा कहां 
गईं ? क्‍या भगवान शिव गंगा को नहीं संभाल सके ? 
पर एसा तो हो नहीं सकता । तो फिर ? 

तब भगीरथ ने भोले भगवान की जटाशों में गंगाजी 
के लहराने का सुर सुना । भगीरथ को ज्ञान हुआ कि 
गंगाजी शिव की जटा में फंस गई हें। वे उमड़ती हैं । 
उसमें से निकलने की राह खोजती हूं। पर राह है कि 

मिलती नहीं है ! गंगाजी घुमड़-घुमड़कर रह जाती 
हैं । बाहर नहीं निकल पातों । 

भगीरथ समभ गये । वे जान गये कि गंगाजी 
भोले बाबा की जटा में कंद हो गई हूं। 


भगी रथ ने भोले बाबा को देखा । वे शांत खड़ 
थे भगीरथ ने उनके श्लागें घुटने टेके और हाथ 
जोड़कर बेठ गये और बोले, “हे कलाश के वासी, 
आपकी जय हो !* आपकी जय हो * आप मेरी 
विनती मानिये और गंगाजी को छोड़ दीजिये !” 


भगीरथ ने बहुत विनती की तो शिव शंकर रोभ 
गये । उनकी आंखें चमक उठों । हाथ से जटा को भटका 
दिया तो पानी की एक बंद धरतो पर गिर पड़ी। 


बंद धरती पर शिलाओं के बीच गिरी, फूली और 
धारा बन गई। वह उमड़ी और बह निकली । उसमें 
से कलकल सुर निकलने लगा। उसकी लहरें उमंग- 
उमंग कर किनारों को छने लगों | गंगा धरती पर आा 
गईं । भगीरथ ने जोर से कहा, “गंगामाई की जय !” 

गंगामाई ने कहा, “भगीरथ, रथ पर बेठो और 
मेरे आगे-आगे चलो । 

भगीरथ रथ पर बेठे। झागे-आगे उनका रथ चला 


गंगाजी ३१ 


'पीछे-पीछे गंगाजो बहती हुई चलों। वे हिमालय की 
शिलाझ्रों में होकर श्रागे बढ़े। घने बतों को पार किया 
और मंदान में उतर आये। ऋषिकेश . पहुँचे और - 
हरिद्वार श्राये । श्रागे बढ़े तो गढ़मुक्तेश्वर पहुँचे । 

आगे-श्राग भगीरथ का रथ चल रहा था और 
पीछे-पोछे गंगाजी बहती आ रही थों। गंगाजी ने पूछा, 
“क्यों भगीरथ, क्‍या मु तुम्हारी राजधानी के दरवाजे 
पर भी चलना होगा ?” 

भगीरथ ने हाथ जोड़कर कहा, “नहों माता, हम 
ग्रपको जगत की भलाई के लिए धरतो पर लाये हूं। 
अ्रपनी राजधानी की शोभा बढ़ाने के लिए नहीं ।” 

गंगा बहुत खुश हुई । बोलों, “भगोरथ, म॑ तुमसे 
बहुत प्रसन्‍न हूं । आज से में अपना नाम भी भागीरथी 
रखे लेती हूं ।” 

भगीरथ ने गंगामाई की जय बोली ओर वे आ्रागे 
बढ़े । सोरों, इलाहाबाद, बनारस, पटना होते हुए 
कपिल के आश्रम पहुंचे । साठ हजार राख की ढेरियां 
उनके पवित्र जल में डब गईं । वे आगे बढ़ीं तो उनको 
सागर दिखाई दिया । सागर को देखते ही वे खिल- 
खिला कर हंस पड़ीं । और बोलों, “भगीरथ, बेटा, श्रव 
तुम लोट जाओ। में यहों सागर में विश्वाम करूंगी ।” 

झोर तब से गंगा आकाश से हिमालय पर उत- 

रतो हैं । सत्रह सो मील धरती सींचती हुई सागर में 
 विश्वाम करन चली जातो हें । वे कभी थकतो नहों 
अटकती नहीं । वे तारती हैँ, उबारतो हुं ओर भलाई 
करती हैं । यही उनका काम है। वे इसमें सदा लगी 

